

பயிற்சி வினாக்கள்

அலகு - 4

இணையத் தமிழ்

இரண்டு மதிப்பெண் வினாக்கள்

1. கணினி என்றால் என்ன?

நம்மால் தரப்படும் உள்ளீடுகளைப் பெற்றுக் கொண்டு நாம் விரும்பும் தரவுகளை மிக விரைவாக அளிக்கும் மின்னணு சாதனமே கணினி ஆகும்.

2. இணையம் என்றால் என்ன?

இணையம் என்பது ஒரு நூலகம் போன்றது. அதில் இணையதளம் ஒரு நூலாகும். இணையம் (Internet) என்பது பல கணினிகளை ஒரு மையக் கணினியுடன் இணைத்துச் செயல்படுத்துவதாகும்.

3. தமிழின் முதல் கணினி எது?

தமிழின் முதல் கணினி 1983ஆம் ஆண்டு அறிமுகப் படுத்தப்பட்டது. இக்கணினியைச் சிங்கப்பூரைச் சேர்ந்த டேட்டா புக்ஸ் என்ற நிறுவனம் தயாரித்தது.

4. தமிழில் உள்ள எழுத்துருக்கள் யாவை?

அழகி, மயிலை தமிழ், முரசு, அஞ்சல், ஆறாம் திணை, திருவள்ளுவர், எழில்நிலை, தமிழன், கணியன் எனப் பல எழுத்துக்கள் உள்ளன.

5. இணையத் தமிழ்க் கல்விக் கழகம் எப்போது உருவாக்கப்பட்டது?

தமிழ் இணையக் கல்விக்கழகம் உலகின் பல்வேறு பகுதிகளில் வாழும் தமிழர்களின் மரபுகளையும் பண்பாட்டையும் காக்கவும் அவர்களது இலக்கியத் தொடர்பினை நீட்டிக்கவும் 17 பிப்ரவரி 2001ஆம் ஆண்டு நிறுவப்பட்டதாகும்.

6. இணையத் தமிழ்க் கல்விக் கழகத்தின் திட்ட பணிகள் யாவை?

தமிழ் இணையக் கல்விக் கழகத்தின் பணித் திட்டங்கள் கீழ்காணும் நிலைகளைக் கொண்டுள்ளது.

- இணையவழிக் கல்வித் திட்டங்கள்
 - மின் நூலகம்
 - கணினித் தமிழ் வளர்ச்சி
 - தமிழர் தகவலாற்றுப்படை
7. இணைய நூலகம் என்றால் என்ன?
இணைய நூலகம் என்பது புத்தகங்கள், பத்திரிகைகள், ஆடியோ, வீடியோ பதிவுகள் மற்றும் மின்னணு முறையில் அணுகக்கூடிய பிற ஆவணங்கள் முதலியவற்றின் டிஜிட்டல் பொருள்களின் தொகுப்பு ஆகும்.
8. இணைய நூலகத்தின் வேறுபெயர்கள் யாவை?
இணைய நூலகத்தை டிஜிட்டல் நூலகம், டிஜிட்டல் களஞ்சியம், ஆன்லைன் நூலகம், சுவரில்லா நூலகம் என்றெல்லாம் வேறுபெயர்களில் அழைக்கின்றனர்.
9. செயற்கை நுண்ணறிவு என்றால் என்ன?
செயற்கை நுண்ணறிவு என்பது ஒரு மென்பொருள் அல்லது கணினிச் செயல்திட்ட வரைவு ஆகும். இது தானாகக் கற்றுக் கொள்ளக் கூடியது. தானே முடிவெடுக்கும் திறனுடையது. செயற்கை நுண்ணறிவால் பார்க்கவும், கேட்கவும், புரிந்து கொள்ளவும் முடியும்.
10. தமிழ்நாட்டின் அறிவியல் ஆளுமைகளின் யாவர்?
கணிதமேதை இராமானுஜம், சர்.சி.வி. இராமன், ஏ.பி.ஜே. அப்துல் கலாம், வெங்கட்ராம இராமகிருஷ்ணன், சிவன், மயில்சாமி அண்ணாதுரை, வளர்மதி முதலியோர் தமிழ்நாட்டு அறிவியல் ஆளுமைகள் ஆவர்.
11. சர். சி.வி. இராமானுக்கு எந்த ஆண்டு நோபல் பரிசு வழங்கப்பட்டது?
1930ஆம் ஆண்டு, தனது இயற்பியலுக்கான ஒளிச் சிதறல் ஆராய்ச்சிக்காக 'நோபல் பரிசு' வழங்கப்பட்டது.
12. அப்துல் கலாம் எழுதிய நூல்களில் ஏதேனும் நான்கினைக் குறிப்பிடுக.
அக்னிச் சிறகுகள் (1999), இந்தியா 2020: புதிய ஆயிரம் ஆண்டு காலத்திற்காக ஒரு பார்வை (1998), வெளிச்சத் தீப்பொறிகள் (2004), திட்டம் இந்தியா (2005) முதலிய பல்வேறு நூல்களை எழுதியுள்ளார்.

13. மக்களின் ஜனாதிபதி என்று அழைக்கப்பட்டவர் யார்?
இந்திய நாட்டின் 11ஆவது குடியரசுத் தலைவராக
25.07.2002 அன்று பதவியேற்றார். 'மக்களின் ஜனாதிபதி'
என்று அழைக்கப்பட்டார். 2007ஆம் ஆண்டு வரை
இந்தியக் குடியரசுத் தலைவராகப் பணியாற்றினார்.

14. முதன் முதலில் நிலவிற்கு ஆய்வுக்கலம் அனுப்ப
திட்டமிட்டவர் யார்?

முதன்முதலில் இந்தியா நிலாவுக்கு ஆய்வுக்கலம்
அனுப்பிய சந்திரயான் - 1 மற்றும் சந்திராயன் - 2
ஆகிய திட்டத்தின் திட்ட இயக்குனராகச்
செயல்பட்டவர் மயில்சாமி அண்ணாதுரை ஆவார்.

15. அறிவியல் தமிழ் வளர்த்த முன்னோடிகள் யாவர்?

பா.வே. மாணிக்க நாயக்கர், வா.செ. குழந்தைசாமி,
பெ.வே. அப்பாசாமி, என்.கே. வேலன், பி.எல். சாமி,
ந. சுப்புரெட்டியார் முதலியோர் அறிவியல் தமிழ்
வளர்த்த முன்னோடிகள் ஆவர்.